

# Ko e FAIAKO FO'OU

Fai 'e Jane McBride  
(Makatu'unga 'i ha talanoa mo'oni)

**N**a'e sai'ia 'a 'Ana 'i he 'alu ki he kalasi Sanipimí. Na'a ne sai'ia 'i he'ene ongo faiakó, 'a Brother mo Sisitā Lī. Na'a ne sai'ia 'i he ngaahi lēsoni fekau'aki mo Sīsuú. Na'a ne sai'ia 'i he'ene 'ilo'i e fakalea 'o e ngaahi hivá.

Ka ko 'eni he 'ikai ke ne toe 'i he kalasi Sanipimí. 'I he 'aho ní te ne kau 'i ha kalasi Palaimeli fo'ou. Te ne ma'u ha kau faiako fo'ou. Te ne tangutu 'i ha 'otu fo'ou 'i he taimi hivá. 'E 'i ai hano loki ako fo'ou.

Na'e manavasi'i a 'Ana. Na'a ne fie tangutu fakataha mo Sisitā Lī. Na'a ne feinga ke 'oua 'e tangi 'i he'ene hū atu ki he loki Palaimelí.

Na'e malimali ange ha taha 'o 'ene ongo faiako fo'ou kiate ia. "Mālō e lelei, ko Sisitā Polo au. Ko hai ho hingoá?"

Na'e pehē ange 'e 'Ana, "Ko 'Ana au."

Na'e tāta'a 'i he Sisitā Polo 'a e sea 'i hono tafa'akí. "Te ke fie



tangutu 'i hoku tafa'akí?" Ko e fuofua taimi 'eni ke u 'i he Palaimelí ai."

Na'e tangutu hifo 'a 'Ana 'i he tafa'aki 'o Sisitā Poló. "Te u lava 'o tokoni atu. 'Oku ou 'ilo'i kotoa e ngaahi hivá!"

"Na'e pehē ange 'e Sisitā Polo, "Mālō." "Ko ha tokoni lahi ia."

Ne 'ikai fuoloa kuo hū mai hono kaungāme'a ko Petí.

Na'a ne 'i he kalasi Sanipimí mo 'Ana 'i he ta'u kuo 'osí. Na'e tangutu 'a Peti 'i he tafa'aki 'o 'Aná.

Na'e talaange 'e 'Ana kia Sisitā Polo, "Ko Peti 'eni."

Na'e malimali pē 'a 'Ana. Na'a ne sai'ia 'aupito 'i he'ene kalasi Palaimeli fo'ou! ●

